

اسلامی قانون کے بعض اساسی تصورات پر ایک نظر

ایم۔ جے۔ نواز

(۲)

{ سنگاپور کے مجلہ رابطہ العالمی الاسلامی کے ایک انگریزی مضمون کا ترجمہ۔ اسے مجلہ
کے ناشر سعودی عرب متبعینے سنگاپور کے فصلے جزلے ہیے (مدیر)

مولانا مودودی نے قرآن کی تعبیر کے لئے مندرجہ ذیل قاعدہ تجویز کیا ہے:

”قرآن کی صحیح تعبیر کے لئے جو طریق کار اختیار کیا جانا چاہیے، وہ یہ ہے کہ پہلے تو الفاظ اور ان کی ساخت پر عربی زبان و قواعد کے مقننات کے مطابق غور کیا جائے پھر اس سیاق و سباق پر غور کیا جائے جس میں وہ وارد ہوئے پھر اس خاص موضوع سے متعلقہ دوسری آیات کو جو قرآن کریم کے دوسرے مقامات پر مذکور ہیں، جمع کیا جائے تاکہ یہ معلوم ہو سکے کہ زیر بحث آیت کی کون سی ممکن تعبیر ان آیات سے ہم آہنگ ہے اور کون سی مخالف ہے (۶۸)

یہ قواعد ایک حد تک مناسب اور صائب ہیں لیکن معاملے کی تہ تک ان کی رسائی نہیں۔ دوسری جانب یہ بھی یاد رہے کہ دوسرے مسلم فقہاء کی طرح مولانا مودودی بھی اس کے قائل ہیں کہ قرآنی اصولوں (NORMS) کی دائمی اور عالمگیر اہمیت ہے۔

حال ہی میں میزیکٹیپی کے سامنے جب قرآن کی جہاد سے متعلقہ قانونی اصولوں کی تعبیر کا سوال زیر غور آیا تو وہاں بھی تعبیر کے قانونی طریقوں کو اختیار کرنے میں تامل تھا (۶۹) حقیقت یہ ہے کہ مسلم ہوں یا غیر مسلم، تمام مصنفین اس بات پر متفق ہیں، اگرچہ دونوں کے وجوہ میں اختلاف ہے کہ مسلمانوں کے نزدیک قرآن اللہ کا کلام ہے اور نتیجتاً اس کو لفظاً اور بلا نقیید تسلیم کیا جائے۔ غیر مسلم جہاں تک قرآن کی قانونی اصولوں کا تعلق ہے، اگرچہ اس کو اللہ کا کلام نہیں مانتے، تاہم ان کے نزدیک اس سے استنباط لفظاً ہی کیا جانا چاہیے۔

چنانچہ ہم دیکھتے ہیں کہ قرآن کی اصولوں کی تعبیر اکثر اسی طرح کی جاتی ہے جیسے قانون سازی کی دستاویزی جاتی ہے۔ لیکن قرآن ضابطہ قانون تو ہے نہیں کے اور نہ محمد صلی اللہ علیہ وسلم آج کے اصطلاحی مفہوم میں قانون دہندہ تھے اسے اب کیا یہ ممکن ہے کہ قرآنی اصولوں کی تعبیر میں قانونی تشریح و تشکیل کے معیاروں کا اطلاق کیا جائے؟

مزید برآں ان اصولوں کی مراد و مفہوم اور اہمیت سے صحیح آگاہی کیسے ممکن ہے خصوصاً اس صورت میں کہ الفاظ کے معانی بلکہ خود زبان کی ساخت زمانے کے ساتھ بدل سکتی ہے۔ لہذا دوسرے دلائل کے علاوہ خود ان وجوہات کی بناء پر بھی قرآن کی قانونی اصولوں کی لفظی تعبیر مناسب ترین تعبیر نہ ہوگی۔

روایتی تعبیر و تشریح میں سنت کو اسلامی قانون کے مختلف اصولوں میں نہایت ہی اہم مقام حاصل ہے ۷۲ کے اگرچہ اس کی منزلت قرآن سے دوسرے درجے پر ہے۔ چنانچہ سنت اور احادیث ۷۳ کے بالاستیعاب مطالعے کو اسلامی قانون میں بنیادی اہمیت حاصل ہے۔ علاوہ ازیں اس وجہ سے کہ احادیث میں مذکور قانونی اصولوں کو قرآنی اصولوں کی طرح ہی خطا سے میرا خیال کیا جاتا ہے ۷۴ کے احادیث کا مطالعہ بھی اہم قرار پاتا ہے۔

قرآن کی طرح سنت بھی تمام کی تمام قانون سے متعلق نہیں۔ دوسرے موضوعات کے علاوہ رسول اللہ صلعم سے مروی احادیث (ان کی صحت تسلیم کرتے ہوئے) عقائد، اخلاق، تجارت اور قانون سے متعلق ہیں۔ دوسری طرف یہ قانونی اصلیں جائداد، قانون فوجداری اور جنگ جیسے مختلف النوع موضوعات پر مشتمل ہیں ۷۵ کے امام شافعیؒ غالباً سب سے پہلے فقہیت تھے جنہوں نے کہا کہ سنت، خصوصاً جب اس کی صحت ثابت ہو، خطا سے مبرا ہے ۷۶۔ لکھتے ہیں:-

”جب کسی حدیث کی صحت حضور صلی اللہ علیہ وسلم سے ثابت ہو جائے تو ہمیں اس کے سامنے سر تسلیم خم کر دینا پڑے گا۔ تمہارا اور دوسروں کا اس کے متعلق ”چون و چرا“ کرنا غلطی ہے۔ کیسے؟ کا سوال صرف انسانی آرا کے متعلق کیا جا سکتا ہے جو مستنبط ہوتے ہیں اور جن کی کوئی سند اور حجت نہیں۔ لیکن اگر فرائض کیوں اور کیسے کے سوالات کے ذریعے قیاس اور عقلی تجزیہ کی زد میں آنے لگے تو اس استدلال کی کوئی انتہا نہیں ہوگی اور قیاس کا مقصد فوت ہو جائے گا“ ۷۷

امام شافعیؒ کے بعد مسلم فقہاء میں یہ نظریہ مسلمہ حیثیت اختیار کر گیا کہ سنت میں موجود قانونی اصلیں قرآنی اصولوں کی طرح مسلمانوں کے لئے واجب العمل ہیں ۷۸ اس میں شک نہیں کہ اس کی بے شمار توجیہات کی گئی ہیں۔ امام شافعیؒ کی دلیل یہ تھی کہ چونکہ اللہ تعالیٰ نے نبی اکرمؐ کی اطاعت فرض قرار دی ہے، اس لئے سنت جو نبی اکرمؐ کے افعال و اقوال کا مجموعہ ہے، مسلمانوں پر فرض ہو جاتی ہے۔ حال ہی میں منیر کیٹی کی رپورٹ میں اسی قسم کی بات کہی گئی ہے۔

وہ لوگ جنہیں اللہ تعالیٰ نے اپنے پیغام کے پہنچانے کے لئے ذریعہ بنایا، رسول یا نبی ہیں اور ایک نبی کا ہر

فعل اور قول (کذا) ہمارے رسول اکرمؐ کا تو خاص طور سے اللہ کی طرف سے تھا چنانچہ اس میں اسی درجہ کی عصمت پائی جاتی ہے، جیسا کہ باقاعدہ وحی میں۔ کیونکہ انبیاء معصوم ہوتے ہیں اور ان میں منشاءے ربانی کے خلاف کہنے یا کرنے کی قدرت نہیں ہوتی۔ یہ اقوال و افعال سنت ہیں اور وہ اسی طرح معصوم عن الخطا ہیں جیسے کہ قرآن ۸۹؎
یہ کلامی و عقلی تو صیغات بظاہر اس بنیادی نظریے سے مستخرج ہوئے کہ رسول اللہ صلعم کی آراء اسی طرح واجب العمل ہیں جس طرح قرآن کی قانونی اصلیں۔ اس دنیائی دعویٰ سے شروع کرتے ہوئے کہ سنت بھی الہامی ہے مسلم فقہاء اس نیچے پر پہنچے کہ سنت قرآن کی طرح خطا سے مبرا۔ عالمگیر اور دائمی ہے۔ اس قسم کی تو صیغات قدرتی طور پر اس معاشرے، زمانے اور سب سے بڑھ کر اس سیاق کو قطعی نظر انداز کر دیتی ہیں۔ جن میں یہ قانونی اصلیں اور معیارات (NORMS) تشکیل پذیر ہوئے تھے۔

تاہم سب سے بڑھ کر حیران کن یہ بات ہے کہ روایتی مسلم فقہاء اس حقیقت کے باوجود کہ اسلام کا قدیم (کلاسیکل) قانون، فقہائے متقدمین نے دنیائی سانچے پر ڈھالا تھا، یہ دعویٰ کرتے ہیں کہ فقہ دینیات سے کلیتہً الگ چیز ہے ۱۰۰ اسلامی قانون کے چند احکام کے ضمن میں تو یہ دعویٰ صحیح شمار ہو سکتا ہے لیکن قانون کے پورے ڈھانچے کے بارے میں یہ دعویٰ ہرگز صحیح نہیں ہو سکتا۔ اس کی وجہ یہ ہے جیسا کہ پہلے ذکر ہو چکا ہے۔ روایتی فقہاء کے نزدیک قرآن اور سنت میں موجود قانون منشاءے الہی پر مبنی ہے نہ کہ سماجی ضرورتوں پر۔

کلاسیکل قانونی نظریے کے لحاظ سے احادیث میں موجود قانونی اصلیں بھی اسی طرح واجب العمل ہیں جیسا کہ قرآنی قانونی اصلیں ۱۰۲؎ اس دعویٰ کو صحیح بھی فرض کر لیا جائے تب بھی یہ سوال باقی رہتا ہے کہ ان اصلوں کی تعبیر کیسے کی جائے گی۔ یہ صحیح ہے کہ مسلم فقہانے نقد حدیث کے علم کو ترقی دی لیکن اس کی تنقید کا تعلق معاملے کے قطعاً دوسرے پہلو سے تھا یعنی یہ دیکھنا کہ رسول اللہ صلعم سے جو احادیث منسوب ہیں، وہ کس حد تک صحیح ہیں۔ بہر حال یہ کہنا صحیح نہیں ہوگا کہ احادیث کی تعبیر کے لئے کسی قسم کے قواعد وضع ہی نہیں کئے گئے۔ اکثر احادیث کی تعبیر بالکل اسی طریقے پر کی جاتی تھی جیسے قرآن کی، یعنی لفظی طور پر ۱۰۳؎ اب سوال یہ پیدا ہوتا ہے آیا احادیث سے اخذ قانون کے لئے لفظی تعبیر ہی مناسب ترین طریقہ کار ہے۔

اس سوال کا جواب دینے سے پہلے "سنت" کی اصطلاح سے کیا مراد ہے، اس کا جائزہ لینا ضروری ہے۔ "سنت" کے لغوی معنی راستہ، لائحہ عمل اور طریقہ کار کے ہیں ۱۰۴؎ لیکن اصطلاحی معنوں میں "سنت" نبی اکرمؐ کے افعال، اقوال اور تقریر پر شامل ہے ۱۰۵؎ اس کے علاوہ جیسا کہ گولڈزہیر ۱۰۶؎ اور شاخت ۱۰۷؎ کی دُور رس

تحقیقات نے بتایا ہے کہ سنت وہ اعمال بھی ہیں جو اسلام نے اپنے عرب اسلاف سے ورثے میں پائے۔ اسلام میں سنت کا مفہوم سمجھنے کے لئے قبل از اسلام عرب کے نظریہ سنت سے آگاہی لایدریک ہے۔ ص ۷

صہ شناخت کے اس نظریے پر کہ سنت نبوی کا نظریہ امام شافعیؒ سے وجود میں آیا (دیکھیے مقالہ ہذا کا حوالہ ۹۱ء) اور اس کی وجہ سے شناخت کو اسلامی قانون والوں میں بہت شہرت حاصل ہوئی۔ ڈاکٹر فضل الرحمن نے (اسلامی منہاج کی تاریخ - انگریزی) مطبوعہ ادارہ تحقیقات اسلامی، کراچی، ص ۳۴-۱۰) تفصیلی بحث کی ہے۔ ان کی اس گرفت کا جواب شناخت نے (LAW IN THE MIDDLE EAST) میں ایک مقالے میں دیا۔

ڈاکٹر صاحب کا کہنا ہے کہ شناخت کا یہ نظریہ مانگو لیتھ اور لائمن سے مستعار ہے جنہوں نے تاریخی مطالعے کی بنا پر کہا کہ سنت تمام تر اسلام سے قبل اور بعد کے عرب تعامل کا نام ہے۔ چنانچہ شناخت نے اپنی بنیادوں پر یہ نظریہ قائم کیا کہ سنت نبوی اسلام میں بہت بعد کا تصور ہے۔ ڈاکٹر صاحب کے نزدیک اس مغالطہ کی بڑی وجہ یہ تھی کہ تاریخ اسلام کا مطالعہ کرنے والے کو احادیث میں بہت سا ایسا مواد ملتا ہے جو زمانہ جاہلیت سے چلا آتا ہے خصوصاً قبل از اسلام کی بعض عرب رسوم و عادات۔ دوسرے جب بعد کے ادوار میں تحریک حدیث زور پکڑتی ہے تو وہ تمام انحال و اقوال جواب تک احادیث میں "سنت" وغیرہ الفاظ سے چلے آتے تھے، "سنت نبوی" قرار دے دیئے گئے۔ چنانچہ اس سے مستشرقین کو یہ غلط فہمی ہوئی کہ اس دور سے پہلے "سنت نبوی" کا تصور موجود نہیں تھا۔

ڈاکٹر فضل الرحمن نے تفصیلاً بحث کرتے ہوئے اس نظریے کی خالیوں کو واشگاف کیا ہے کہ واقعہٴ حضورؐ سے مرفوع احادیث جن پر سنت مبنی تھی، بہت ہی کم ہیں، پھر یہ کہ اولین دور میں سنت نبوی کے ساتھ، سنت نبوی کی تعبیرات بھی موجود تھیں جنہیں سنت نبوی ہی سمجھا جاتا تھا۔ ہوا یہ کہ تحریک حدیث کے سیلاب سے سنت، اجتہاد اور اجماع کا جو باہم پیوستہ سلسلہ تھا، ٹوٹ کر بکھر گیا۔

ڈاکٹر صاحب کا کہنا ہے کہ جب قرآن رسول اللہؐ کے اسوہ پر عمل کی ترغیب دیتا ہے تو یہ کیسے ممکن ہے کہ اولین دور کے مسلمانوں میں "سنت نبوی" کا تصور موجود نہ ہو۔ حضرت حسن بصریؒ نے عبد الملک بن مروان (۶۵-۸۵ء) کو ایک خط لکھا تھا جس میں واضح طور پر "سنت رسول اللہؐ" کے الفاظ استعمال کئے۔ اس کے علاوہ دوسری صدی ہجری کے اوائل کا ہاشمی شاعر الکیمیت کہتا ہے:

یامی کتاب او بای سنہ - تری جبہم عاراً علی و تحسب

عربوں کے ہاں سنت کا مفہوم یہ تھا کہ عرف اور عادات کا روایتی رواج جو ابوابِ اجداد کے عمل سے مقدس گردانا گیا ہو، اور ان سے عمل کے ذریعے بعد والوں تک پہنچا ہو^{۸۸} لہذا سنت جدید قانونی نظریہ کے تجزیہ کی روشنی میں "عرفی قانون" کے مشابہ ہے لیکن عربوں کے لئے اس کا مفہوم اس سے وسیع تر تھا کیونکہ جیسا کہ گولڈزبرن نے صراحت کی ہے "مشترک عربوں کے لئے" سنت "زندگی کے لئے بطور ایک نصب العین کے تھی^{۸۹} چنانچہ "سنت" وسیع تر اہمیت رکھتی ہے۔^{۹۰}

یہاں یہ توقع بالکل معقول ہے کہ اسلام میں سنت کا تصور بھی وہی ہونا چاہیے جو کہ عربوں کا تھا بشرطیکہ اسلام نے اس میں کوئی ترمیم نہ کی ہو۔ اس میں شک نہیں کہ اسلامی قانون نے بہت سی اہم تبدیلیاں کیں۔ مثلاً اس نے بالوضاحت تصریح کی کہ صرف سنت نبوی ہی قانونی قواعد و ضوابط کا ماخذ ہوگی^{۹۱} اس لحاظ سے قبل از اسلام کے تصور سنت کے مفہوم و موضوع کو ایک حد تک محدود کر دیا گیا۔ لیکن دوسری طرف اس کا دائرہ وسیع بھی ہوا کیونکہ جیسا کہ کہا جاتا ہے کہ دورِ اول کے فقہاء نے اسلامی قانون کی تنظیم میں کافی حد تک اور بالعموم اپنے ہم عصر قانونی نظامات سے بغیر ان کا اعتراف کئے بہت کچھ اخذ کیا۔

پروفیسر گب لکھتے ہیں: قانونی کلیات، یہودی اور عیسائی قانونی مواد حتیٰ کہ یونانی فلسفہ کی تعریفات تک کو رسول اللہ صلعم سے منسوب کر دیا گیا اس حد تک کہ وضع حدیث کے عمل کی کوئی انتہا نہ رہی^{۹۲} یہ بھی کہا گیا ہے کہ اکثر قواعد و ضوابط جو رسول اللہ^ص سے منسوب ہوئے درحقیقت اسلام کی قانونی تاریخ کے بہت بعد کے دور سے تعلق رکھتے ہیں^{۹۳} اگر گولڈزبرن ہرگز رویئے اور شافت کے نتائج اور اس کو صحیح تسلیم کر لیا جائے تو یہ ماننا پڑے گا کہ سنت میں رسول اللہ^ص کے اقوال اور نزاعات کو سلجھانے میں جو آپ نے فیصلے کئے، ان کے علاوہ آپ کے بعد آنے والے خلفاء اور سلاطین نے نظم و نسق اور قیام عدل کے سلسلے میں جو کچھ کیا، وہ بھی سنت میں شامل ہے۔ اس سے بہت پہلے کہ اسلام میں علم اصول فقہ نے سنت کو اس حیثیت میں کہ وہ قانونی قواعد و ضوابط پر مشتمل ہے تسلیم کیا، سنت ایک سند اور حجت سمجھی جاتی تھی اور مسلمانوں میں اس کا بڑا احترام تھا^{۹۴} درحقیقت سنت کی حجیت کا درجہ اتنا بلند تھا کہ احادیث میں موجود کسی حکم کا حوالہ ہی نتیجہ خیز اثرات کا حامل ہوتا تھا۔ ہرگز نئے لکھتا ہے :-

"ان تنازعات میں فیصلہ کن استدلال شروع ہی سے اس پر مشتمل ہوتا تھا کہ نبی اکرم نے یہ فعل اس طرح کیا یا یوں فیصلہ کیا۔ اگرچہ آپ کی حیثیت بطور قانون دینے والے کے ایک قطعی عقیدے کی صورت میں ابھی

معین نہیں ہوئی تھی لیکن تمام امت اس پر متفق تھی کہ جو شخص آپؐ کے اسوہ سے کوئی عملی مثال پیش کرے اس کی بات صحیح ہے ۹۵

یہ واضح ہے کہ سنت نبویؐ کی تدوین کی ضرورت کا احساس اوائل اسلام میں ہو گیا تاہم تدوین کا کام اتنا آسان نہیں تھا کیونکہ جب دورِ اول کے محدثین نے سنت جمع کرنی شروع کی تو اس سے پہلے ہی موضوع احادیث کثرت سے لوگوں میں پھیل چکی تھیں۔ اس لئے محدثین کا اولین فریضہ یہ ہوا کہ وہ صحیح اور موضوع حدیث میں امتیاز کریں۔ امام بخاریؒ (متوفی ۶۸۰ء) مشہور و معروف محدث کے بارے میں روایت ہے کہ انھوں نے چھ لاکھ احادیث جمع کیں۔ ان میں سے دو لاکھ حفظ کیں، لیکن ان میں سے بھی ان کے نزدیک صرف ۳۹۷ صحیح تھیں ۹۶ لیکن اس مجموعے میں بہت سی احادیث بار بار آئی ہیں، اس لحاظ صحیح بخاری کے مجموعے کی احادیث کی صحیح تعداد محض ۳۷۴۲ رہ جاتی ہے۔

یہ امر باعث تعجب نہیں کہ امام ابو حنیفہؒ کے بارے میں جن کے زمانے میں احادیث ابھی تابعین کے ذہنوں میں تازہ تھیں، کہا جاتا ہے کہ انھوں نے محض سترہ یا اٹھارہ حدیثوں کی صحت کو تسلیم کیا ۹۷ خواہ کچھ بھی ہو، جامعین حدیث نے احادیث کی صحت کی جانچ پڑتال کے لئے قواعد وضع کئے۔ مثلاً یہ کہا جاتا ہے کہ جس صورت میں حدیث روایت کی جاتی ہے وہ سب سے زیادہ اہم ہے ۹۸ اگر حدیث رسول اللہ صلی اللہ علیہ وسلم کے الفاظ میں بحسب روایت ہوئی ہے تو اس کی صحت معتبر ہے۔ لیکن اگر اس کے برعکس ہے تو اس حدیث کی صحت شبہ سے خالی ہے ۹۹ "نقد حدیث" نے اس ان کے علاوہ اور بھی کئی طریقے مثلاً عدالتِ راوی اور کمال اسناد وغیرہ استعمال ہوئے تھے۔ پھر احادیث کو تین مختلف ابواب میں تقسیم کیا گیا۔ صحیح، حسن اور ضعیف۔ یہ تقسیم کمال اسناد کے اعتبار سے تھی ۱۰۰

اسلامی قانون کے ان ارتقائی مراحل کے مطالعے سے یہ ایجابی ثبوت ضرور فراہم ہوتا ہے کہ جو احادیث لوگوں میں پھیل چکی تھیں ان میں سے اکثر صحیح العقیدہ مسلمانوں کے نقطہ نظر سے بھی شک و شبہ سے خالی نہیں تھیں۔ ایک مصنف نے بڑی صاف بیانی سے کام لیتے ہوئے یہاں تک اعتراف کیا ہے کہ حدیث وہ شکل ہے جس میں ہم اپنے نتائج کو پیش کرتے ہیں ۱۰۱ احادیث کے سلسلے میں تخلیقی سرگرمی کے لئے بعض اوقات نبی اکرمؐ کی مندرجہ ذیل احادیث سے حجت حاصل کی جاتی تھی۔ "وہ اقوال جو مجھ سے منسوب ہوں، اگر وہ قرآن کے موافق ہیں تو ان کی مجھ سے نسبت درست ہوگی۔ خواہ حقیقتاً میں نے کہا ہو۔ یہ نہ کہا ہو۔"

دری چیزیں اچھی ہیں، میں نے کہی ہیں،“ ۱۳۰

احادیث نبوی کے لئے جو اتنا زیادہ مطالبہ ہو تو اس کی وجہ یہ تھی کہ تنازعات کے فیصلوں میں ان کو قرآن کی قانونی اصولوں کے ساتھ ساتھ فیصلہ کن حیثیت حاصل تھی کہ جن جوں جوں طلب بڑھتی گئی رسد میں اضافہ ہوتا گیا ہے بعض اوقات اس کا تناسب طلب سے کہیں زیادہ ہوتا تھا۔ نتیجہ یہ ہوا کہ قانون کے ہر لفظ کے متعلق متضاد حدیثیں وجود میں آگئیں۔ اسی سے متعارض احادیث کی تطبیق و توفیق کی ضرورت پیدا ہوئی۔

شروع کے فقہانے متعارض احادیث کے تعارض کو دور کرنے کے لئے بہت سے قواعد وضع کئے۔ امام شافعیؒ نے تعبیر کے مختلف طریقے بیان فرمائے ہیں۔ انہوں نے کہا کہ اگر دو یا زیادہ حدیثوں میں تعارض پایا جائے تو اسے توفیقی تاویل کے طریقے سے حل کیا جائے۔ یہ کہا جاتا ہے کہ ان کی تصنیف کتاب اختلاف الحدیث خاص کر اسی موضوع سے متعلق ہے۔ ساخت بتانا ہے کہ امام شافعیؒ رسول اللہؐ کی دو حدیثوں کو کبھی ایک دوسرے کی متعارض نہیں مانتے، اگر ان دونوں کو قبول کرنے کی کوئی صورت نکل سکتی ہے وہ ان میں سے کسی ایک حدیث کو رد نہیں کرتے کیونکہ ان کے نزدیک سب کی سب مساوی طور پر واجب العمل ہیں۔ ان کے نزدیک وہ اس وقت متعارض تسلیم کی جاسکتی ہیں جبکہ ایک پر عمل کرنے سے دوسری کی مخالفت ہوتی ہو۔ امام شافعیؒ کے نزدیک ایسی صورت میں جب کہ متعارض احادیث میں کسی طرح تطبیق ممکن نہ ہو تو ان میں سے جو قرآن سے قریب تر ہو، اس کو صحیح سمجھا جائے کہ انہوں نے یہ بھی کہا کہ دو متعارض حدیثوں میں جو زمانی لحاظ سے مؤخر ہو، اسے مقدم پر ترجیح ہوگی۔ ۱۳۱ سطور بالا میں ذکر ہو چکا ہے کہ قرآن کی قانونی اصولوں کی تعبیر کے طریقے بھی یہی تھے۔ عبدالرحیم لکھتے ہیں کہ قرآنی اصولوں کی تعبیر کے جو قواعد ہیں وہ قانونی احادیث پر بھی اسی حیثیت و اعتبار کے ساتھ منطبق ہوتے ہیں۔ ۱۳۲

تعبیر کے یہ تمام قواعد ان قواعد سے مشابہ ہیں جو عام طور پر ضوابط کی تشکیل میں کام میں آتے ہیں۔ لیکن سنت سے مقصود کبھی ضابطہ قانون نہ تھا۔ اس صورت میں کیا یہ مناسب ہوگا کہ اس سے کسی ضابطہ کی طرح لفظی بنیاد پر استنباط کیا جائے؟

عمرانی تعبیر کے امکانات

یہ کہا گیا ہے کہ قرآن کی قانونی اصولوں کی حیثیت ان فیصلوں اور صلوں کی ہے جو ساتویں صدی عیسوی کے عرب اسلامی معاشرے میں رسول اکرمؐ کے زمانے میں مختلف معاشرتی اقتصادی اور سیاسی مسائل کے لئے

ہوئے۔ جیسا کہ ایک مصنف نے بجا طور پر لکھا ہے کہ قرآنی تشریح درحقیقت مجموعہ ہے کہ کس طرح ایک نئے دینی معاشرے کے سربراہ کی حیثیت سے نبی اکرمؐ کو جو بے شمار اور مختلف مسائل پیش آئے انہیں حل کیا گیا اسے اگر اس دعویٰ کو صحیح تسلیم کر لیا جائے اور حقیقتاً موجودہ نظریے کے اعتبار سے اس کی صحت پر مشکل سے شبہ کیا جاسکتا ہے تو اولاً یہ ضروری ہوگا کہ ان سماجی، اقتصادی اور سیاسی مسائل کو پوری طرح سمجھا جائے جن کے قانونی حل رسول اللہ صلی اللہ علیہ وسلم کو پیش کرنا پڑے۔ ان کے تعین کے لئے تاریخ عرب کے اسلام سے پہلے اور بعد کے دور کا مطالعہ، نبی اکرمؐ کی سیاسی زندگی اور سب سے بڑھ کر قرآن کی تاریخ کا مطالعہ بے حد ضروری ہے۔ جب ہم ایک دفعہ ان امور کا علم حاصل کر لیں گے تو ہم قرآن کے ہر قانونی اصول کے سیاق و سباق کا تعین کر سکیں گے۔ مزید برآں چونکہ مسلم اور غیر مسلم قرآن کی دونوں طرح کی تفسیروں میں یہ التزام پایا جاتا ہے کہ ہر سورت کے آغاز میں اس سورت کی تاریخ اور تاریخی ترتیب کے متعلق ایک مقدمہ سپرد قلم کیا جاتا ہے اور بعض اوقات آیات کے شان نزول اور متعلقہ واقعات کی بھی تصریح کردی جاتی ہے، اس لئے یہ ممکن ہے ہم اس معاشرتی سیاق و پس منظر کو متعین کر سکیں جو ان قرآنی قانونی اصولوں سے متعلق ہے۔ اس کے علاوہ جیسا کہ اکثر اس کا اثبات کیا جاتا ہے۔ اسلام تاریخ کی بھرپور روشنی میں ظہور پذیر ہوا ہے اس لئے اس تاریخی سیاق کا سمجھنا ممکن ہونا چاہیے جن میں یہ قانونی اصولیں (NORMS) وجود پذیر ہوئیں۔ اگر ایک دفعہ اس معاشرتی پس منظر کا تعین ہو جائے تو قرآن کے ان قانونی اصولوں کا صحیح مفہوم و موضوع واضح طور پر سامنے آجائے گا۔

اس قسم کی تحقیقات کی قدر و قیمت کا مظاہرہ و نوگرادوں نے قیاسی قانون اور طوطی معاشروں پر جو بحث کی ہے، اس سے ہو چکا ہے ۱۳ اور اس کے لئے مزید ثبوت کی ضرورت نہیں۔ گو مذکورہ بالا خطوط پر قرآن کی قانونی اصولوں کی تعبیر کسی طرح بھی آسان نہیں لیکن چونکہ اس سے نئی راہیں کھلنے کے امکانات ہیں اس لئے یہ خصوصی توجہ اور غور و فکر کی مستحق ہے۔ کیونکہ اس قسم کی جامع تجدید تحقیقات کے بغیر قرآن کے قانونی نظام کے موجودہ علم کو کس طرح آگے بڑھایا جاسکتا ہے۔ پھر یہ کہ موجودہ نظریے کے مطابق مجوزہ طریق کار تفصیلات کے اختلافات کے باوجود (MUTATIS MUANDIS) سنت کے مطالعہ پر بھی منطبق ہو سکتا ہے۔ اس میں شک نہیں کہ سنت میں موجود قانونی اصولوں کے، اکثر موضوع احادیث کی موجودگی کے پیش نظر، معاشرتی سیاق کا تعین قرآنی اصولوں سے کہیں زیادہ مشکل ہوگا، لیکن اسی وجہ سے ان احادیث کے ظہور پذیر ہونے کے زمانے اور معاشرتی سیاق کا تعین اور بھی زیادہ ضروری ہو جاتا ہے۔ جو زرف ساخت نے اپنی

تحقیقات کے دوران اس بات کا بڑی اچھی طرح انکشاف کیا ہے کہ کیسے رسول اکرمؐ سے منسوب بہت سی احادیث بعد کے زمانے سے متعلق ہیں لہٰذا اس طرح شناخت کی تحقیقات نے اس موضوع پر مزید نئے مباحث کا دروازہ کھول دیا ہے۔ صرف ایسی تحقیقات کی بنیادوں پر ہم اسلامی قانون کے موجودہ علم کو ترقی دے سکتے ہیں۔

یہاں یہ بیان کرنا نہایت ضروری ہے کہ مجوزہ طریق کار کی افادیت اور کامیابی کا دار و مدار اس بات پر ہے کہ اسلام سے متعلقہ دوسرے علوم خاص کر قدیم (کلاسیکل) عربی اور دوسری سماجی زبانوں، قبل از اسلام اور بعد از اسلام کی تاریخ عرب اور موجودہ تاریخ عالم پر کتنی تحقیقات ہوتی ہے۔ تاہم جہاں قرآن و سنت کے معاملے میں سماجی سیاق کا صحیح تعین ممکن نہ ہو وہاں مجوزہ طریق کار متشکل ہی کام آسکے گا۔ یہاں لفظی تعبیر کی طرف رجوع ہی واحد حل ہو گا۔ تاہم اس سے مذکورہ طریق کار کی صحت کسی طرح مخدوش نہیں ہوتی اگرچہ اس سے یہ بخوبی اندازہ ہو جاتا ہے کہ اس طریق کار کی مجبوریاں کیا ہیں جو بالعموم تاریخی مواد کی کمیابی اور متعلقہ زمانے کے کما حقہ علم کی کمی کا نتیجہ ہیں۔ کوئی بھی صورت ہو بہر کیف یہ تو کہنا ہی پڑے گا کہ قرآن اور سنت کی قانونی اصولوں کے مطالعہ کے سلسلے میں ان کی لفظی تعبیر نہایت غیر مناسب طریق کار ہے۔

حسین طریق کار کو سطور بالا میں تجویز کیا گیا ہے وہ آصف اے۔ اے فیضی کے اس نظریے سے بعض اعتبار سے مماثل ہے جو انھوں نے اپنے مقالے "اسلام کی تعبیر نو" ۱۱۶ء میں بیان کیا ہے۔ اگرچہ پروفیسر فیضی نے اپنے مقالے میں اسلام کی عمومی تعبیر کے مسئلے کو لیا ہے تاہم ان کی قرآن کریم سے متعلق بصیرت افروز اور خیال انگیز آراء سے قانونی موضوعات کے سلسلے میں بھی فائدہ اٹھایا جاسکتا ہے۔ راقم السطور کی اسلامی قانون پر تحقیقات سے بھی پروفیسر فیضی کے خیالات کی تائید ہوتی ہے ۱۱۷ء

اسلام اور قرآن کے بارے میں فیضی لکھتے ہیں: اسلام کی بنیاد قرآن پر ہے اور قرآن کی تعبیر تاریخی پس منظر اور تاریخی ترتیب کے اصولوں پر کی جانی ضروری ہے ۱۱۸ء اس موقف کی صحت اور قرآنی قانونی اصولوں کے بارے میں اس کے ممکن الاطلاق ہونے پر کلام نہیں ہو سکتا۔ ایک اور جگہ پروفیسر فیضی سماجی حالات کے پس منظر میں اسلامی قانون اور اصول فقہ کے مطالعہ پر زور دیتے ہیں ۱۱۹ء پروفیسر فیضی مزید لکھتے ہیں: جدید تنقیدی بحث میں اس دینیاتی عقیدے اور قانونی کلیے کی کہ خدا قانون کا خالق ہے، تاریخی اور فلسفیانہ دونوں پہلوؤں سے جانچ بچے حد ضروری ہے ۱۲۰ء

پروفیسر فیضی نے اپنے تازہ ترین مقالات میں اس مضم کے اور دوسرے جن قواعد و ضوابط کا تذکرہ کیا ہے

وہ اسلام کے قانونی نظام کے از سر نو محکمہ کے لئے اساسی اہمیت کے حامل ہیں جسے فیضی کا انداز بحث قریباً وہی ہے جو قانون کے متعلق ایک عمرانی محقق کا ہوتا ہے۔ اس سلسلے کے پیچیدہ مسائل کو مزید سمجھنے کے لئے عمرانی اصول قانون کے سیاق میں کچھ کہنا ضروری ہے۔

عمرانی اصول قانون کی جدید تحقیقات سے بہت سے نتائج میں سے جو سب سے مفید نتیجہ نکلتا ہے، وہ تحقیق کا طریق کار اور منہاج ہے^{۱۲۱}۔ بجا کہ قانون کے عمرانی محققین نے ہی پہلے پہل اس طریق تحقیق کا اظہار نہیں کیا۔ درحقیقت اصول قانون کے تاریخی مکتب کے محققین نے عمرانی محققین کے لئے راہ ہموار کی۔ ان محققین میں سے سیونی، امین اور ونوگر اڈوف نے وضاحت کی ہے کہ قدیم معاشروں کے معتقدات، اخلاق حتیٰ کہ جادو کے پیچیدہ امتزاج اور باہمی تعامل سے کس طرح قانونی اصلیں ارتقا پذیر ہوئیں۔ یہ تحقیقات اپنی تمام تر قدر و قیمت اور اہمیت کے باوجود قانونی اصولوں کے ارتقا میں جو معاشی، سماجی اور سیاسی عوامل کام کر رہے ہیں ان کا صحیح جائزہ لینے میں کامیاب نہیں ہوئیں۔ اس خلا کو قانون کے عمرانی محققین کی تحقیقات و مشاہدات نے پُر کیا جو صین اہرک، راسک پاؤنڈ اور جولیسی سٹون نے بار بار قانونی اصولوں کی پیدائش میں قانونی عوامل سے ماوراء اسباب کے کردار کے تعین کی ضرورت کی نشان دہی کی ہے۔ اس سلسلے میں سب سے نمایاں بصیرت پروفیسر سٹون کی ہے، جنہوں نے قدیم معاشروں پر تاریخی عمرانی طرز تحقیق انطباق کرنے کا خیال پیش کیا۔ ان کے اپنے الفاظ میں:

”مزید برآں، انسانی روابط پر سائنسٹک تحقیق کا طریقہ گزشتہ معاشروں پر یا ان معاشروں پر جو ہم سے کافی مختلف ہیں، زیادہ آسانی سے شروع ہوتا ہے اور تدریجاً اس کا دائرہ موجودہ معاشرے تک پھیلتا ہے۔ یہ بات خواہ وہ قانون کا میدان ہو، بین الاقوامی روابط ہوں یا علم انسانیات اور عمرانیات ہو، سب کے بارے میں درست ہے^{۱۲۲}۔ قانون کے عمرانی محققین کے نزدیک ایک محقق کے لئے یہ دیکھنا بھی ضروری ہے کہ کوئی

صے غالباً مصنف کی عربی زبان میں فقہی اہمات الکتب پر دسترس نہ ہونے کا وجہ سے وہ اصلیین کی بحث کے اس پہلو کو پیش نہیں کر سکے۔ اس ضمن میں نجم الدین طوفی، ابن قیم اور علامہ شاطبی کے مباحث بے حد اہم ہیں۔ ماضی تریب کے عمرانی مفکر اور فقیہ شاہ ولی اللہ نے فقہی ارتقا کے اس پہلو پر جو گفتگو کی ہے وہ اتہائی فکر انیکر اور بصیرت افروز ہے۔ مدیر

قانونی تعامل کس حد تک عقیدے سے مطابقت رکھتا ہے۔ بالفاظ دیگر ”کتابی قانون“ اور ”عملی قانون“ میں مطابقت و موافقت ضروری ہے ۱۲۳ء تاریخی مکتبہ تحقیق کے لئے اس قسم کی تحقیق اس وجہ سے اور بھی ضروری ہے کہ قدیم تحریروں میں قانونی اصولوں اور سماجی معیارات میں واضح فرق پایا نہیں جاتا ۱۲۴ء تاریخی عمرانی تحقیقات جو اس وقت تک یا تو دیوانی (سول) اور قانون عامہ (COMMON LAW) کے نظاموں یا بین الاقوامی قانونی روابط کے دائرے تک محدود رہی ہے، اس کے بڑے مفید نتائج نکلے ہیں۔ اس نے بعض وہ غلط فہمیاں دور کر دی ہیں جو اب تک چلی آتی تھیں خیال ہے کہ اسلامی قانون کی بھی اس طرح کی تحقیق، اگر زیادہ نہیں، تو اتنی تو ضرور ہی مفید رہے گی۔

حوالہ جات و حواشی

۶۸۔ فری لینڈ کے ابوٹ، مولانا مودودی اینڈ دی قرآن، رسالہ دی مسلم ورلڈ (۱۹۵۸) ص ۶-۹

۶۹۔ رپورٹ آف دی کورٹ آف انکوائری۔ محمولہ بالا۔ ص ۲۲۳ اور ص ۲۲۴۔

۷۰۔ ایٹ۔ بی۔ طیب جی۔ محمولہ بالا ص ۲۔

۷۱۔ جے شاخت۔ ’پری اسلامک بیک گراؤنڈ اینڈ ارنل ڈیلوپمنٹ آف جیورس پروڈنس‘۔ لائبریری ڈل ایٹ میں۔ محمولہ بالا ص ۲۸-۵۶۔ خاص طور پر ملاحظہ ہو ص ۳۱۔

۷۲۔ جے شاخت۔ اور جنز ص ۱۳۵

۷۳۔ زیادہ تر سنت اور حدیث کی اصطلاحات ہم معنی استعمال ہوتی ہیں۔ الفریڈ گیولوم۔ ٹریڈیشنز آف اسلام (آکسفورڈ ۱۹۲۴) ص ۱۔ محمد علی محمولہ بالا ص ۵۸۔

۷۴۔ احادیث جمع ہے حدیث کی اور یہ عبارت ہے رسول اللہ صلعم کے اعمال و اقوال سے۔

۷۵۔ الفریڈ گیولوم۔ محمولہ بالا ص ۹۸-۱۳۱۔ نیز ملاحظہ ہو محمد علی۔ لے مینول آف حدیث (لاہور)

۷۶۔ جے شاخت کی کتاب اور جنز میں نقل کیا گیا ہے۔

۷۷۔ بہر حال یہ نہیں کہا جاسکتا کہ امام شافعیؒ سنت کو سند کے اعتبار سے قرآن کی طرح سمجھتے ہیں۔ بے شک شروع کے دوسرے فقہاء کی طرح ان کی بھی یہ رائے ہے کہ سنت کا درجہ قرآن کے بعد ہے۔ جے شاخت

اور جنرل ۱۳۵ اس کا مقابلہ کیجئے۔ عبد الرحیم سے محولہ بالا ۱۳۵۔

۷۸ جے شاخت۔ اور جنرل ۱۶

۷۹ دی رپورٹ آف دی کورٹ آف دی انکوائری ص ۲۸۔ سنت کی فرضیت کی نوعیت کے بارے میں ہرگز نہ لکھتا ہے:-

یہ مافی ہوئی بات ہے کہ آنحضرت صلعم میں طرح عمل کرتے تھے، وہ متروک ہی سے ایک عمومی قانون کی طرح تسلیم کیا جاتا تھا۔ اس قانون کو منولنے کے لئے نہ کسی وحی کی ضرورت ہوتی تھی اور نہ استدلال کی۔ خدا کے پیغمبر کے لئے یہ ایک قدرتی بات تھی کہ جو پیغام اس نے خدا کی طرف سے لوگوں کو دیا ہے، وہ اس کی حسب ضرورت وضاحت بھی کرے۔ ہرگز نہ۔ محولہ بالا ۲۶۹۔ ایم۔ بی۔ احمد۔ تھینوری اینڈ پریکٹس آف لاء اسلام۔ جرنل آف دی پاکستان ہسٹاریکل سوسائٹی۔ جزو ۸ (جولائی ۱۹۶۰) ص ۱۸۳۔ ۲۰۵۔

۸۰ شاخت کا کہنا ہے کہ اس بارے میں کہ آیا سنت وحی کا نتیجہ ہے یا نہیں، امام شافعیؒ نے کوئی قطعی فیصلہ نہیں دیا۔ جے شاخت۔ اور جنرل ص ۱۶۔ تاہم دوسرے فقہاء کا خیال ہے کہ سنت کی نوعیت بالواسطہ، یا داخلی وحی کی ہے۔ عبد الرحیم محولہ بالا ص ۶۹۔ دی رپورٹ آف دی کورٹ آف انکوائری میں اس مسئلے پر کسی رائے کا اظہار نہیں کیا گیا! اس میں صرف یہ صراحت کی گئی ہے کہ سنت بھی تقریباً اتنی ہی معصوم عن الخطا ہے جیسے کہ وحی۔ رپورٹ ص ۲۰۸۔

۸۱ مثال کے طور پر مشرق قریب کے مسلمان ممالک کے وفد نے اقوام متحدہ کی قانون دانوں کی کمیٹی کو جو یادداشت دی، اس میں یہ ہے:-

ایمانیات ایک الگ علم کا موضوع ہے۔ علم الکلام فقہ یعنی قانون سے بالکل جدا ہے اور یہ مشتمل ہے آداب و اطوار کے نمونوں اور اعمال پر، یہ صحیح ہے کہ فقہ کا ارتقاء مذہب کے عمومی خطوط پر ہوا، لیکن اس کے باوجود خواہ فقہ پر مذہب کا کتنا بھی اثر ہوا ہو، فقہ سب کے ذہنوں میں کم سے کم اپنی آخری شکل میں ایک غیر مذہبی دیوبنی (سیکولر) نوعیت کے خود اختیاری نظم و ضبط کی نمائندگی کرتی ہے۔ یونائیٹڈ نیشنز کانفرنس اون انٹرنیشنل آرگینی زیشن۔ جزو ۱۴۔ ص ۳۷۶

۸۲ سنت کے معیاری پہلوؤں کی طرف اشارہ کرتے ہوئے مینز کمیٹی رپورٹ میں یہ بیان کیا گیا ہے:- ہم یہاں تک اس نتیجے پر پہنچے ہیں کہ کسی مسئلے کے متعلق کوئی قانون جو قرآن اور سنت نبوی سے ماخوذ ہو، وہ ہر مسلمان کے لئے قابل اتباع ہے۔ رپورٹ آف دی کورٹ آف انکوائری ص ۲۰۷۔

۸۳ سے مثال کے طور پر دیکھیے۔ ایچ۔ اے۔ آر۔ گب محولہ بالا ص ۹۲ اور ص ۹۳

۸۴ سی۔ ایس۔ ہرگرو نے محولہ بالا ص ۲۶۸۔ محمد علی محولہ بالا ص

۸۵ شارٹر انسائیکلو پیڈیا آف اسلام ص ۵۵۲۔ سی۔ ایس۔ ہرگرو نے محولہ بالا ص ۴۹۔ اے کیولوم محولہ بالا ص

۸۶ گولڈزبرہ نے مثال کے طور پر لکھا ہے:-

”سنت اول تو اسلامی لفظ ہی نہیں ہے اور نہ وہ مفہوم جو یہ ظاہر کرتا ہے، صرف اسلام سے مخصوص

ہے۔ اس کی جڑیں اسی شرک و بت پرستی کی اخلاقی جذباتیت میں بہت گہری راسخ تھیں، جسے پیغمبر (صلعم)

ختم کرنے آئے تھے۔ سنت ایک ایسا تصور ہے جسے اسلام نے عرب بت پرستی سے لیا۔“ گولڈزبرہ دی

پرنسپلز آف لائ ان اسلام، ہسٹورینز ہسٹری آف دی ورلڈ جلد ۸ (لندن ۱۹۰۷) ص ۲۹۳-۳۰۳

۸۷ جے شاخت ’پری اسلامک بیک گراؤنڈ اینڈ اری دیولپمنٹ آف جیورس پروڈنس‘، لائ ان دی ڈل

ایسٹ، میں۔ محولہ بالا ص ۲۵-۵۶۔ اور خاص طور پر دیکھیے ص ۳۲۔

۸۸ گولڈزبرہ محولہ بالا ص ۲۹۹-۳۰۲۔ وہ سنت کا مقابلہ رومیوں کے ’*MORES MAJORUM*

یا *USUS LONGOEVUS* سے کرتا ہے۔

۸۹ سے ایضاً ص ۲۹۳

۹۰ نے مقابلہ کیجیے ’وار اینڈ پیس ان دی لائ اسلام‘ ایم خدوری۔ محولہ بالا ص ۲۷-۲۹

۹۱ جے شاخت اور جنرل صاحب تک امام شافعیؒ نے سنت کو پیغمبر (صلعم) کا مثالی عملی نمونہ قرار نہیں دیا۔

مسلمان فقہاء کے ہاں یہ خیال رائج تھا کہ سنت ’امت اسلامی کی زندہ روایت‘ کی عکاسی کرتی ہے۔ ان

معنوں میں سنت قبل از اسلام کے عربی تصور سے بہت زیادہ نزدیک ہے لیکن شافعیؒ نے جیسا کہ اوپر بیان

کیا گیا ہے، اس تصور کو بدل دیا۔ جے شاخت اور جنرل صاحب ص ۲-۳۔

۹۲ ایچ۔ اے۔ آر۔ گب، محولہ بالا ص ۷۵۔ شارٹر انسائیکلو پیڈیا آف اسلام ص ۱۱۶۔ اے کیولوم محولہ بالا ص ۱۳۳

۹۳ گولڈزبرہ لکھتا ہے:- سائنسی تنقیدی معیار سے جانچا جائے تو ان شرعی قوانین کے مجموعوں کے مواد کا

صرف ایک بہت ننھوڑا حصہ ہی اس ابتدائی دور سے پورے اعتماد کے ساتھ منسوب کیا جاسکتا ہے جس سے

متعلق وہ اسے بتاتے ہیں۔ گولڈزبرہ محولہ بالا ص ۳۲۔ ایسی ہی آراء کے لئے دیکھیے شاخت کی کتاب اور جنرل صاحب ص ۳-۴

۹۴ ہرگرو نے محولہ بالا ص ۲۹۔ ایم۔ بی۔ احمد محولہ بالا ص ۱۸۹

۹۵ ایضاً ص ۲۷

۹۶ اے گیولوم۔ محولہ بالا ص ۲۸۔ مقابلہ کیجئے ایچ۔ اے۔ آر۔ گب محولہ بالا ص ۷۹۔ گیولوم لکھتا ہے:۔ جب ایک شخص ایک مسلمان مورخ کے ان فراہم کردہ اعداد پر غور کرتا ہے جو یہ بتاتے ہیں کہ بمشکل ایک سوا حدیث میں سے جو پیغمبر (صلعم) کی سند کے ساتھ بر ملا طور پر راجح تھیں، بمشکل ایک کو نیک دل امام بخاری نے صحیح مانا تو اس کا احادیث کی اسناد پر اعتماد بڑے امتحان میں پڑ جاتا ہے۔ اے۔ گیولوم، محولہ بالا ص ۲۸

۹۷ عبد الرحیم محولہ بالا ص ۳۲۔

۹۸ حدیث کی روایت کا طریقہ حسب ذیل ہے۔

'الف نے مجھے بتایا کہ ب نے اسے اطلاع دی کہ اس نے ج کو یہ کہتے سنا اس طرح یہ سلسلہ روایت آخر تک رسول اللہ صلعم تک چلا جاتا ہے) کہ رسول اللہ صلعم نے ایک دن یہ فرمایا، یا یہ یہ عمل کیا۔ راویوں کے اس سلسلے کو اسناد کہتے ہیں اور جو چیز روایت کی جاتی ہے، وہ متن ہے، سی۔ ایس، ہر گرونے، محولہ بالا ص ۳۹۔

۹۹ عبد الرحیم۔ محولہ بالا۔ ص ۷۷-۷۸۔

۱۰۰ شارٹر انسائیکلو پیڈیا آف اسلام۔ محولہ بالا ص ۷۷

۱۰۱ ایچ۔ اے۔ آر۔ گب۔ محمد نزم۔ محولہ بالا ص ۷۷

۱۰۲ ایس۔ جی۔ ویسی۔ فنز جیرالڈ کا حوالہ۔ لائن دی مسلم ایسٹ میں 'نیچر اینڈ سورسز آف دی شرعیہ' محولہ بالا ص ۸۵-۱۱۲۔ ص ۹۷۔

۱۰۳ جے شاخت کا حوالہ۔ لائن دی مسلم ایسٹ میں 'پری اسلامک بیک گراؤنڈ اینڈ ارنی ڈیولپمنٹ آف جیورس پروڈنٹس، ص ۲۸-۵۶ اور خاص کر ص ۳۶

۱۰۴ اے۔ گیولوم۔ محولہ بالا ص ۲۲۔

۱۰۵ اے کولڈ زیمبر۔ محولہ بالا ص ۳۱۔ ہر گرونے۔ محولہ بالا ص ۳۹۔

۱۰۶ جے شاخت۔ اور جنز ص ۱۳-۱۳

۱۰۷ ایضاً ص ۱۴

۱۰۸ ایضاً ص ۱۲۔ مقابلہ کیجئے۔ ایچ۔ اے۔ آر۔ گب۔ محمد نزم۔ محولہ بالا ص ۳۲

۱۰۹ عبد الرحیم محولہ بالا ص ۷۷

۱۰ اس کے علاوہ تغیر کے دوسرے اصولوں کے لئے دیکھئے ایچ۔ اے۔ آر۔ گب کی محمد نزم۔ محولہ بالا ص ۹۳
 ۱۱ لے رچرڈ بیل۔ انٹروڈکشن ٹو دی قرآن (ایڈنبرا ۱۹۵۸) ص ۱۷

۱۲ ایچ۔ اے۔ گب کا حوالہ۔ محمد نزم (اکسفورڈ یونیورسٹی پریس ۱۹۴۹) ص ۲۳

۱۳ جے سٹون کا حوالہ۔ دی پروولس اینڈ فنکشن آف لا۔ (ہارورڈ یونیورسٹی پریس ۱۹۵۰) ص ۴۶

۱۴ جے۔ شاخت یہ ثابت کرتا ہے کہ یہ حدیث کہ "امت مسلمہ کبھی مگر اہی پر اکٹھی نہیں ہوگی، تیسری صدی ہجری

کے وسط کے قریب بطور رسول اللہ سے مروی ایک حدیث کے معرض وجود میں آئی۔ جے شاخت، پری اسلامک

بیک گراؤنڈ اینڈ اری ڈیولپمنٹ آف جیورس پروولس؛ لا ان دی ٹڈل ایسٹ میں ص ۲۸-۵۶-۵۵

۱۵ اے۔ جیفری کی فارن وکیبولری آف دی قرآن (بروڈرا ۱۹۳۸) اور چارلس ٹورے کی دی جیوٹمش

فائونڈیشن آف اسلام (نیویارک ۱۹۳۳) کتابیں اس بارے میں بڑی مفید ہیں۔

۱۶ اے۔ اے۔ فیضی۔ دی ری انٹریٹیشن آف اسلام، یونیورسٹی آف مسلم لاریو۔ جلد ۱۔

(جولائی ۱۹۵۹) ص ۳۹-۵۷ یقیناً اس مضمون سے پہلے بھی ایسے ہی مفید اور اہم مضامین نکلے ہیں۔ دیکھئے فیضی

'لا اینڈ ریلیجن ان اسلام، جنرل آف دی بمبئی پرائیج آف دی رائل ایشیائیٹک سوسائٹی (۱۹۵۳) جلد ۲

ص ۲۹-۳۸۔ اسلامک لائینڈ تھیا لوجی ان انڈیا؛ ٹڈل ایسٹ جنرل (۱۹۵۴)۔ جلد ۸ ص ۱۶۳-۸۳

۱۷ اے۔ راقم السطور نے اس مجوزہ منہاج سے مسئلہ جنگ پر بحث کرتے ہوئے کام لیا ہے 'دی ڈاکٹرین آف جہاد

ان اسلامک لیگل مضموری اینڈ پریکٹس؛ انڈین میڈیک آف انٹرنیشنل آفیرز (۱۹۵۷) ص ۳۲-۳۸۔

۱۸ اے۔ فیضی۔ دی ری انٹریٹیشن آف اسلام، محولہ بالا ص ۳۹-۵۷۔ خاص کر ص ۴۵

۱۹ اے۔ فیضی 'لا اینڈ ریلیجن ان اسلام؛

۲۰ اے۔ فیضی۔ اسلامک لائینڈ تھیا لوجی ان انڈیا۔ نیز دیکھئے فیضی 'دی ری انٹریٹیشن آف اسلام' خاص کر ص ۵۷

۲۱ اے۔ جیولیس سٹون کی تحریروں کی طرف خاص طور سے توجہ مبذول کرائی جاتی ہے۔ دی پروولس اینڈ

فنکشن آف دی لا۔ محولہ بالا۔ باب ۱۸-۲۰۔ جے سٹون 'پرائمر کنفرٹنگ سویشیا لوجیکل انکوئریز کنسرنگ

انٹرنیشنل لا' RECUEIL DES COURS (۱۹۵۶) ص ۶۵-۱۷۵۔ ان دونوں کتابوں میں جو کتابتیا

ہیں، وہ دیکھئے۔

۲۲ جے سٹون۔ دی پروولس اینڈ فنکشن آف لا۔ محولہ بالا ص ۴۴

۱۲۳ چارلس دی وسپر، تھیوری اینڈ ڈی ریسلٹی این سبک انٹرنیشنل لا۔ ٹی آر۔ پی۔ ای کورسٹ (پرنٹس، ۱۹۵۷) نے موجودہ بین الاقوامی نظام قانون میں اس کے نظریے (تھیوری) اور عمل (پریکٹس) میں جو بہت بڑا فرق پایا جاتا ہے، اس کی طرف توجہ دلائی ہے۔ اور یہی چیز قدیم (کلاسیکل) اسلامی قانون کے بارے میں کتنی صحیح ہے، اس کا ذکر کیا جا چکا ہے۔

۱۲۴ ابو حنین اہر تاج۔ محولہ بالا ص ۷۳۔

۱۲۵ مثال کے طور پر دیکھیے۔ پرسی ای کورسٹ 'دی سوشل بیسیس آف لے لاء آف نیشنز

RECUEIL DES COURS (۱۹۵۴) ۱- ص ۴۷۲-۵۴۳۔

امام ابو حنیفہؒ اور ان کے اتباع کا طریقہ

ہم نے احکام شریعت میں جو غور و خوض کیا تو ہمیں شریعت کے احکام کی دو صنفیں معلوم ہوئیں۔ ایک صنف تو قواعد کلیہ کی ہے، جن میں کہیں اور کبھی بھی کسی طرح کے استثناء کا امکان نہیں پایا جاتا۔ مثال کے طور پر شریعت کا حکم لاتذروا ذرۃً و ذرۃً اخری۔ ہر شخص اپنے اعمال کا ذمہ دار ہے۔۔۔۔ دوسری صنف یہ ہے کہ کسی جزوی واقعہ یا مخصوص حالات کی بنا پر کوئی حکم صادر ہوا۔ اس طرح کے حکم کو قواعد کلیہ کے مقابلے میں ایک امر استثنائی سمجھا جائے گا۔ مجتہد کو چاہیے کہ وہ قاعدے اور احکام بناتے وقت قواعد کلیہ کا خیال رکھے اور اگر ایسی احادیث اور روایات ملیں جو ان قواعد کلیہ کے خلاف ہوں اور وہ نہ جان سکے کہ ایسی خلاف قاعدہ روایات کے اسباب و وجوہ کیا ہیں، تو اسے چاہیے کہ ان کی بنا پر قواعد کلیہ کو نہ چھوڑے۔ مثال کے طور پر قاعدہ کلیہ یہ ہے کہ اگر خرید و فروخت میں کوئی بے جا اور فاسد شرط لگا دی جائے تو ایسی خرید و فروخت باطل ہو جاتی ہے۔ اب حضرت جابر سے ایک روایت ہے، جس میں اونٹ کی فروخت کا ذکر ہے اور اس کے ساتھ یہ شرط بھی لگا دی گئی ہے کہ اونٹ کا سودا تو اب ہو چکا، البتہ وہ اس پر دینہ تک سواری کر سکتے ہیں اس واقعہ کی حیثیت ایک شخصی اور جزوی واقعہ کی ہے اور یہ کسی طرح پہلے قاعدہ کلیہ کا معارض نہیں ہو سکتا۔

قواعد کلیہ اور جزوی روایات کے اس طرح کے تعارض کو دور کرنے کے لئے بہت سی احادیث کو جو ان جزوی روایات کو بیان کرتی ہیں، عملاً ترک کرنا ہوتا ہے۔ حنفی مجتہد اس کی پروا نہیں کرتے۔ ان کے پیش نظر تو یہ ہوتا ہے کہ احکام کے نفاذ و تعین میں قواعد کلیہ کی خلاف ورزی نہ ہو۔ ان کی برابر یہ کوشش رہتی ہے کہ جزئیات کو کلی قواعد کے ماتحت کریں نہ کہ جزئیات کے لئے کلی قواعد کو ترک کیا جائے۔

(مولانا عبید اللہ سندھی۔ ماخوذ از ملفوظات شاہ عبدالعزیز)